

41098- کمپنیوں کے سٹور میں پڑی معدنیات فروخت کرنے حکم

سوال

مندرجہ ذیل طریقہ سے معدنیات کی خرید و فروخت کا حکم کیا ہے؟

معدنیات کی مالک کمپنی ان معدنیات کو کسی دوسری کمپنی کے سٹور میں محفوظ کرتی ہے جو اس معدنیات کی حفاظت کے لیے خاص ہے، اور اس کے لیے کرائے کا معاہدہ بھی لکھا جاتا ہے، پھر کوئی شخص کمپنی یا بینک معدنیات کی مالک کمپنی سے یہ معدنیات خرید لے لیکن یہ معدنیات اسی جگہ یعنی اسی حفاظت کرنے والی کمپنی کے پاس ہی رہے اور اس کی قیمت مالک کو ادا کر دی جاتی ہے، صرف اتنا ہوتا ہے کہ کرائے کا معاہدہ تبدیل کر کے اس میں خریدار کا نام لکھ دیا جاتا ہے تو کیا اسے قبضہ یا گرفت میں لینا شمار کیا جائے گا؟

پسندیدہ جواب

حدیث میں یہ ثابت ہے کہ :

نبی کریم صلی اللہ علیہ وسلم نے جہاں مال خرید گیا ہو وہیں فروخت کرنے سے منع فرمایا ہے حتیٰ کہ تاجر اپنے گھروں کو لے جائے۔ سنن ابوداؤد حدیث نمبر (3499) علامہ البانی رحمہ اللہ تعالیٰ نے صحیح ابوداؤد میں اسے حسن قرار دیا ہے۔

اور ایک حدیث میں ہے کہ نبی کریم صلی اللہ علیہ وسلم نے حکیم بن حزام رضی اللہ تعالیٰ عنہ کو فرمایا :

(وہ چیز فروخت نہ کرو جو تمہارے پاس نہیں ہے) جامع ترمذی حدیث نمبر (1232) علامہ البانی رحمہ اللہ تعالیٰ نے صحیح ترمذی میں اس حدیث کو صحیح قرار دیا ہے۔

اور علماء کرام رحمہم اللہ تعالیٰ نے بیان کیا ہے کہ فروخت کردہ چیز کے مختلف ہونے سے قبضہ بھی مختلف ہوگا، لہذا مثلاً سونا اور چاندی کا قبضہ زمین اور جائداد سے مختلف ہے، لہذا منقولہ اور غیر منقولہ اشیاء کے قبضہ میں فرق کیا جائے گا۔

اور یہ معدنیات بھی ایسا معلوم ہوتا ہے کہ بہت ضخامت اور ٹرکوں اور سٹور اور اسے اٹھانے کے لیے ساز و سامان کی ضرورت ہونے کی بنا پر ان کا منتقل کرنا مشکل ہے، لہذا حفاظت کرنے والی کمپنی کے پاس ہی رہنا اس کی ضرورت ہے، اس لیے میرے خیال میں اس طریقہ سے اس کی فروخت کرنے میں کوئی مانع نظر نہیں آتا صرف اتنا ہی کافی ہے کہ معاہدہ میں نام بدل کر خریدار کا نام لکھ دیا جائے۔

واللہ تعالیٰ اعلم۔